


सम्पादकीय

सब ठीक है का संदेश!

श्रम बाजार की बात होती है, तो उसमें ऐसे कार्यों का कोई महत्व नहीं होता, जिनसे लोगों को एक निश्चित आमदनी नहीं होती हो। ऐसे कितने लोग होंगे, जो स्वेच्छा से ऐसी स्वयंसेवा कर रहे होंगे? आठ साल पहले कामकाजी उम्र की महिलाओं का 21 फीसदी श्रम बाजार में था। अब ये संख्या 9 प्रतिशत रह गई है। गनीमत है कि रोजगार बाजार के बारे में ताजा आंकड़ों की सच्चाई को सरकार ने चुनौती नहीं दी है। लेकिन उसने उन आंकड़ों की अलग व्याख्या जरूर पेश कर दी है। आंकड़े यह हैं कि भारत की कुल कामकाजी आबादी का 60 फीसदी से अधिक हिस्सा श्रम से बाहर हो गया है। यानी ये वो लोग हैं, जो रोजगार नहीं ढूँढ रहे हैं। स्पष्टतः इनमें बहुत बड़ा हिस्सा उन लोगों का है, जिन्हें अपनी योग्यता या जबरत को मुताबिक काम मिलने को उम्मीद नहीं रही। तो हताशा होकर उन्होंने अपने को इस बाजार से बाहर कर लिया। जब नरेंद्र मोदी सरकार सत्ता में आई थी, तब कामकाजी आबादी (18 से 60 वर्ष) का 46 फीसदी हिस्सा श्रम बाजार में शामिल था। अब यह संख्या लगभग 39.5 प्रतिशत है। ये आंकड़े सेंटर फॉर मोनिटरिंग ऑफ इंडियन इकॉनमी (सीएमआई) ने जारी किए हैं। चूंकि सरकार ने सार्वजनिक रोजगार-वैरोजगारी का सर्वे बंद कर रखा है, इसलिए इस बारे में जानने का एकमात्र स्रोत सीएमआई के सर्वे रह गए हैं। इस संस्था के ताजा आंकड़ों पर चर्चा तेज हुई तो केंद्रीय श्रम मंत्रालय ने उस पर अपना जवाब जारी किया। उसमें कहा गया- 'यह गौर करना महत्वपूर्ण है कि कामकाजी उम्र वाले सभी संभव हैं कि काम ना कर रहे हों या काम की तलाश में ना हों। लेकिन इन समूह का एक बड़ा हिस्सा शिक्षा ग्रहण कर रहा है या हो सकता है कि वह ऐसा काम कर रहा हो, जिनमें वेतन का भुगतान नहीं होता। हो सकता है कि एक बड़ा हिस्सा घरेलू कामकाज में शामिल हो, जिसमें भी वेतन नहीं मिलता।' इनमें शिक्षा की बात तो ठीक है। लेकिन जब श्रम बाजार की बात होती है, तो उसमें ऐसे कार्यों का कोई महत्व नहीं होता, जिनसे लोगों को एक निश्चित आमदनी नहीं होती हो। आखिर ऐसे कितने लोग होंगे, जो स्वेच्छा से ऐसी स्वयंसेवा कर रहे होंगे? सीएमआई ने बताया है कि आठ साल पहले कामकाजी उम्र की महिलाओं का 21 फीसदी श्रम बाजार में था। अब ये संख्या 9 प्रतिशत रह गई है। जाहिर है, इनमें से ज्यादातर महिलाएं घरेलू कार्यों में लगी होंगी। लेकिन क्या ये स्वस्थ स्थिति है और ऐसा उन्होंने स्वेच्छा से किया है? या ऐसा श्रम बाजार की स्थितियां विगडने की वजह से हुआ है? कामकाजी आबादी के इतने बड़े हिस्से के उत्पादक काम ना करने से अर्थव्यवस्था को जो नुकसान होता है, क्या सरकार ने उसका आकलन किया है?

शमशान घाट की भूमि पर भू माफियाओं का कब्जा

बिजनौर जिले की तहसील नगीना के ग्राम महेरापुर उर्फ हीरावाली में शमशान घाट की भूमि पर भू माफियाओं का कब्जा कई वर्षों से भू-माफिया शमशान घाट की हाखी रूप की कीमत की भूमि पर अपना कब्जा जमाए बैठे हैं। जबकि शमशान घाट तीन या चार गांव का शमशान घाट है। गांव में किसी व्यक्ति की मृत्यु होने के बाद दाह संस्कार किया जाता है। लेकिन भू माफिया के कब्जे को लेकर जहां उत्तर प्रदेश के मुख्यमंत्री योगी आदित्यनाथ और जिला बिजनौर के जिला अधिकारी उमेश मिश्रा ने सामाजिक भूमि या चारागाह की जमीन को कब्जा मुक्त कराने का हर संभव प्रयास कर रहे हैं। लेकिन तहसील नगीना के ग्राम महेरापुर उर्फ हीरावाली में शमशान घाट सहित कई तालाबों पर भू माफिया ने कब्जा कर रखा है। और आपको बताते चलें कि कई सामाजिक भूमि पर लोगों ने अपना निर्माण कर मकान बना रहे हैं लेकिन इस ओर कोई राजस्व विभाग का कोई अधिकारी देखने को तैयार नहीं है। इन भू माफिया



की वजह से सरकार की छवि खराब हो रही है लेकिन राजस्व विभाग का कोई कठिन कदम न उठाने से इन भू माफिया के हासिले वृत्त हैं। इससे पहले भी कई बार शमशान घाट की भूमि को लेकर आवाज उठी लेकिन किसी भी राजस्व विभाग के अधिकारी ने शमशान घाट की भूमि को कब्जा मुक्त नहीं कराया कहने को तो शमशान घाट की भूमि लगभग

14 बीघा है। लेकिन अगर शमशान घाट की भूमि को पैमाइरा की जाए तो भू माफिया की सारी की सारी पोल खुलती नजर आएगी। कुछ भू माफियाओं ने तो शमशान घाट की भूमि पर बोरिंग करा कर और शमशान घाट की भूमि को कब्जा कर खेती कर रखी है। लेकिन राजस्व विभाग इस ओर कोई ध्यान देने को तैयार नहीं है।

गेहू के भूसे की महंगाई का दंश झेल रहे हैं पशुपालक

बिजनौर जिले में भूसे की महंगाई को लेकर पशुपालक की चिंता बढ़ी हुई है। जहां गेहू के सीजन में गेहू का भूसा चार सौ या पांच सौ प्रति कुंतल विकता था वही आज भूसे की कीमत लगभग ग्यारह सौ रूपए प्रति कुंतल है। जिससे पशुपालकों में चिंता बनी हुई है। भूसा इतना महंगा होने के कारण पशुपालक अपने पशुओं को भूसा कहा से खिलाएगी कुछ लोग तो भूसे को स्टॉक कर के भूसे की कीमत को बढ़ावा दे रहे हैं। क्योंकि पिछली बार बरसात में भूसा लगभग 15 से 20 रूपए प्रति कुंतल मिलता था तो अब देखते हुए लोगों ने भूसा स्टॉक कर लिया है। क्योंकि भूसा स्टॉक स्वामी सोच रहे हैं कि जब पिछली बार 15 से रूपए भूसा



बिका था तो इस बार लगभग 20000 भूसा बिकेगा इसी को देखते हुए लोगों ने भूसा का स्टॉक कर रखा है। या मानो यह लोग महंगाई को बढ़ावा दे रहे हैं। जिससे पशुपालकों में चिंता बनी हुई है। जिलाधि

कारी द्वारा भूसा स्टॉक स्वामियों पर जांच कर उचित कार्रवाई होनी चाहिए जिससे भूसा स्टॉक स्वामी की मनमानी न हो और पशुपालक अपने पशुओं को भूसा खिला सकें।

शशांक श्रीभार शंभे

बस्तर संभाग के मुख्यालय जगदलपुर में नौकरी के लिए 1988 नवम्बर को जब मैं निकला तो मैं चोली वहां मत जा, आ. दिवासी लोग तीर मार देते हैं। देशभर के आम जनमानस में बस्तर की अमूर्त यही तस्वीर थी। क्षेत्रफल में कर्ल से बड़ा होने के बावजूद और खनिज भंडारों के अकूत संपदा का मालिक होने के बाद भी बस्तर अत्यंत पिछड़ों में गिना जाता था। जब तक बस्तर मध्यप्रदेश का हिस्सा था यहाँ विकास की चिड़िया को पंख भी नहीं लगे थे। सामान्य विकास का नामोनिशान नहीं था तो खेलों का विकास तो जैसे कल्पना के आकाश में उड़ने जैसा ही था। वर्ष 2000 का नवम्बर महीना बस्तर के लिए सौभाग्य लेकर आया जब अटल बिहारी जी की सरकार ने छत्तीसगढ़ राज्य बनाया मध्यप्रदेश से अलग करके। तब शशांक शनै: विकास की नदिया का पानी बस्तर की ओर भी बहने लगा कहीं तो अतिशयोक्ति न होगी। वर्ष 1975 से आरम्भ हुई ठाकुर विजय बहादुर गोल्ड कप फुटबाल प्रतियोगिता मानों यहाँ का विश्व कप फुटबाल था। यही एकमात्र खेल था जिसके लिए पूरा जगदलपुर और आस पास के उड़ीसा के भी गावों के लोग मैच देखने आया करते थे और शहर का सिटी ग्राउंड खराबच भरा जाता था। लेकिन इसके अलावा कोई ऐसा उल्लेखनीय खेल और नहीं था, जो इतना अधिक लोकप्रिय हो। वैसे तो यहाँ बॉलीबाल, कबड्डी,

बस्तर में खेलों का विकास

हॉकी, क्रिकेट भी चलन में थे पर अत्यधिक लोकप्रिय फुटबाल ही रहा जिसमें पश्चिम बंगाल, पंजाब, कर्ल, आंध्र प्रदेश, महाराष्ट्र, बिहार, ओडिशा, गोवा, मध्यप्रदेश, उत्तरप्रदेश की नामी टीमें आया करती थीं। लगभग 20 वर्ष पहले जगदलपुर शहर में महिलाओं के राष्ट्रिय खेल का आयोजन हुआ जिसमें विभिन्न खेल शामिल थे, खो खो, कबड्डी, फुटबाल, लम्बी कूद, ऊँची कूद, बाल बैडमिंटन, हैंडबाल, बॉलीबाल इत्यादि, इसमें देश के लगभग सभी राज्यों से टीमें ने शिरकत की थी। उसकी वजह से बस्तर में खेल गतिविधियों की हलचल बढ़ गई और इस खेल के बाद नेशनल शालेय खेल प्रतियोगिता का आयोजन हुआ और मुझे लगता है, इस राष्ट्रीय खेल ने बस्तर में खेलों के विकास के लिए तड़के का काम किया, क्योंकि इससे बालिक। 10 में खेल के प्रति जागरूकता बढ़ी और उनमें आत्मविश्वास जागृत हुआ और मैंने व्यक्तिगत रूप से बड़ा फर्क ये महसूस किया कि जगदलपुर में स्थित माया स्वर्णिम बालिका आश्रम डिमरापाल में जबरदस्त उत्साह का वातावरण निर्मित हुआ और बालिकाओं को प्रोत्साहित करने से लिए आश्रम के प्रबंधक पद्मश्री धर्मपाल सैनी जी का अत्यंत महत्वपूर्ण और अविस्मरणीय और अद्भुत योगदान रहा। बस्तर संभाग में माया स्वर्णिम संस्थान

के लगभग 40 आश्रम हैं, जो पद्मश्री धर्मपाल सैनी जी की तपस्या का फल हैं, उन्होंने बस्तर के गाँव गाँव से बोहड़ वन क्षेत्र से बच्चियों को शिक्षित करने के लिए अपने आश्रम में लाया उनको पढ़ाया लिखाया उनको इसी समाज सेवा और विशिष्ट कार्य के लिए उनको पद्मश्री से नवाजा गया। समाज सेवा और बालिका शिक्षा के क्षेत्र में वे आगो तो थे ही परन्तु खेल के लिए उनके योगदान को नकार नहीं सकते। वे स्वयं ही सुबह से बालिकाओं को लेकर मैदान में पहुँच जाते हैं और उनका उत्साहवर्धन करते हैं। उनके सानिध्य में रहकर कई बच्चे निखर कर आगे आये। बालमति ने तो राज्य स्तरीय मैरथन में पहला स्थान पाया था। बस्तर में खेलों के विकास में सैनी जी को कोई भूल नहीं सकता। आज भी 93 वर्ष की आयु में वे आपको खेल के मैदान में मिल जायेंगे। उनके जल्द को मेरा नमन है। वे हमारे लिए बस्तर का गाँव हैं एक धरोहर हैं और माता रुक्मिणी आश्रम खेलों में मील का पत्थर। आज स्थिति ये है की आश्रम की बालिकाएँ राज्य स्तर पर भी प्ररम लहर रही हैं। कई खेलों में आश्रम की बालिकाओं का अद्भुत योगदान सामिल हो रहा है, चाहे मैरथन हो, तीरंदाजी हो, फुटबाल हो, योग हो। यहाँ पर मैं प्रायःगणतः विश्व रामकृष्ण

मिश्रण का उल्लेख करना भी महसूस समझता हूँ। यहाँ के बालकों ने देश की स्कूल स्तर की प्रतिष्ठित फुटबाल प्रतियोगिता संतोष टाफी जीतकर बस्तर को गौरवान्वित किया और न सिर्फ बस्तर का, राज्य का डंका फुटबाल में बजा दिया। वहाँ के बच्चों ने भी कई खेलों में राष्ट्रीय स्तर पर बस्तर का नाम ऊँचा किया है, बीजापुर बचेली के बच्चे बैडमिंटन में काफी अच्छा कर रहे हैं। शतल के खेल में जगदलपुर के लब्धव्योति ने बालक वर्ग में 2021 में अक्टूबर 12 में राष्ट्र स्तर पर धमक पैदा की राष्ट्रीय स्तर पर हुई ऑलाइन प्रतियोगिता में उसने प्रथम स्थान प्राप्त कर बस्तर और पूरे छत्तीसगढ़ का मान बढ़ाया यह बस्तर के लिए एक बड़ी उपलब्धि है। मुझे उसमे भविष्य का ग्रैंडमास्टर नजर आ रहा है। बस्तर की पर्वतारोही नैना धाकड़ ने हिमालय की सबसे ऊँची चोटी माउंट एवरेस्ट पर विजय प्राप्त की। नैना धाकड़ की यह उपलब्धि अद्भुत और लाजवाब है। वह बस्तर के खिलाड़ियों की प्रेरणा है नैना छत्तीसगढ़ की प्रथम महिला है जिसने माउंट एवरेस्ट पर तिरंगा लहराया है। बस्तर में कई खेलों में अनेक संभावनाएँ हैं क्योंकि यहाँ प्रतिभाओं की कमी नहीं है फुटबाल जुडो कराटे, किंक वॉक्सिंग, क्रिकेट, एथलेटिक्स, बैडमिंटन, तैका वौदू में खेल प्रतिभाएँ सामने आ रही हैं तथा राष्ट्रीय स्तर पर दस्तक दे रही हैं। ग्रामीण खेलों का भी

माहौल जिला प्रशासन और पुलिस प्रशासन के सहयोग से बहुत बढ़िया बन रहा है। खो खो, कबड्डी, योग, मलखम्ब इत्यादि में बस्तर के बच्चे आगे निकल रहे हैं। मार्च 2022 हरियाणा के पंचकुला में सम्पन्न हुई राष्ट्रिय सिविल सर्विसेस की बैडमिंटन प्रतियोगिता में भी बस्तर के मनोज लकड़ा, नेगी, जगत साव, बी एस धव, एस। एस। शंभे, डॉ। बी प्रकाश मूर्ती, राबर्टसन, निशान महंत, हलीम और नेताम ने अपनी उपस्थिति दर्ज करवाकर और पदक जीतकर बस्तर में खेलों के विकास की ओर बढ़ते कदमों की आहट से ध्यान आकर्षित किया है। कोविंग व्यवथा के कमी की वजह से खिलाड़ियों को उचित मार्गदर्शन नहीं मिल पाता लेकिन अब बस्तर में एनआई एस कोच भी उभरने लगे हैं जो बस्तर के आने वाले भविष्य की ओर इंगित करते हैं। साथ ही कुछ अच्छे पुराने खिलाड़ी भी बालक और बालिकाओं के लिए पसीना बहा रहे हैं जो सरहनीय है। क्रिकेट में आनंद मोहन मिश्रा, राजकुमार महतो, जोगेंद्र ठाकुर, अनुपम शुक्ला, करनदीप समू एथलेटिक्स में अजय न संजय मूर्ती, हाकी में फिल्ले जुडो में मोईन अली, मकसूरा हुसैन, ठाकुर मास्टर एथलेटिक्स में नजी मोहम्मद, अशोक राव, बास्केटबाल में संगीता तिवारी, फुटबाल में रूपक मुखर्जी, गौतम कुंडू, विश्वजीत भूदानीय इत्यादि। रूपक मुखर्जी तो फुटबाल के राष्ट्रीय रेफरी भी बने, शतरंज में राजेश जेना और रश्मिनाथ कुलगुह बस्तर से पहले आर्बिटर बने।